



Vaishnav Nelliyyottan
H4

വിളക്കി വെച്ചതിൽ നിന്ന്



വിലക്കെടുക്കാനോ
വിളക്കിയൊടിക്കാനോ കഴിഞ്ഞില്ല!
പരിച്ചെടുക്കാനോ
കരിച്ചു കളയാനോ കഴിഞ്ഞില്ല!
ഇരുമ്പുദണ്ഡുകൾ
ചെവിക്കല്ലിനോട് കിനരിച്ചപ്പോൾ
കരിങ്കല്ലായത് മനസാണ്!

കണ്ണും കരളും ചുവപ്പിച്ചത്
ലഹരിയുടെ മാദക കുപ്പികളല്ല
ഉള്ളിലെ എരിഞ്ഞൊടുങ്ങാത്ത
കനലാണ്!

നാടകാന്ത്യം:

വിഷയദാരിദ്ര്യം വിഷക്കുപ്പിയിലാക്കി
പൊലിപ്പിച്ചെടുത്തപ്പോൾ
കിട്ടിയവ വിളമ്പാൻ
രമണൻ വിമ്മിഷ്ടം

കല്ലാണ് കനലാണ്
തേങ്ങാക്കൊലയാണെന്ന്
പറഞ്ഞൊതുക്കിയപ്പോൾ
ധീരസഖാവിന് വൈക്രമ്യം

വിളക്കിയൊടിക്കാനാകാത്ത
സ്നേഹത്തിനവർ
വാല് ചേർത്ത് വാലന്റൈൻസ്ഡേ
ചമച്ചെന്ന് ഉമ്മുക്കുൽസു

ക്ലാസ്സിലെ തടിപ്പലകകൾക്കും ചുവരുകൾക്കും
സംഘടനകൾ അഭിപ്രായ സ്വാതന്ത്ര്യം വിലക്കിയ
തിനാൽ
കോപ്രായങ്ങൾക്കും പേകുത്തുകൾക്കും
മുഖം തിരഞ്ഞവർ
പ്രേമസല്ലാപത്തിൽ മുഴുകി!

തലയറ്റുപോയ
ചോക്ക്മാമന്മാർ
പ്രാണേശ്വരിയായ ബോർഡ് മമ്മിക്ക്
കീഴിൽ അന്ത്യവിശ്രമം കൊണ്ടു!

മൺതരികളുടെയും
പുൽതകിടുകളുടെയും
തലയെടുപ്പ്
കോൺക്രീറ്റ് വില്ലന്മാർ
അടിച്ചൊതുക്കിയതിനാൽ
അവർ പെൻഷൻ പറ്റി
സുഖനിദ്രയിലാണ്!

വെറുതെ വിറങ്ങലിക്കാൻ
കൊടികൾക്ക് ഭയമായതിനാൽ
അലമുറയിട്ട് കൂടുമാറ്റം നടത്തുന്ന
കുറുക്കന്മാരുടെ കൈകളിലെ
അഭയാർത്ഥികളായ!!!

ചിലപ്പോൾ:

അക്ഷരമെഴുതി തന്ന കൈപ്പത്തികൾ
വെട്ടിമാറ്റാനും
മനസ്സുകളേക്കാൾ
ശരീരങ്ങളിൽ
ആനന്ദം കണ്ടെത്താനുമിവ
കപടവിജിഗ്രീഷുകാർക്ക്
ഉൾപ്രേരണ

ജനഗണമന കഴിഞ്ഞ്
കൂട്ടമണി നീട്ടിയപ്പോൾ
ബാക്കിയായതിൽ നിന്ന്
ഒരു തുണ്ട് കടലാസ് വിലപിച്ചു...
എനിക്ക് നിറം പകർന്ന
കനവുകളെവിടെ
വിളഞ്ഞ് കൊയ്തെടുത്ത
കതിരുകളെവിടെ